

مولانا قاری سعید الرحمن خطیب جامعہ اسلامیہ
کشمیر روڈ۔ راولپنڈی صدر

شیخ الحدیث مولانا نصیر الدین غور غشتی مدظلہ

ایک شخصیت سسستس ایک عہد سسستس ایک تاریخ

علمی تاریخ کا ایک روشن باب، پیکرِ معصومیت و جمال، مجسمہٴ اخلاص و نصیحت، دین کیلئے سراپا فکر، حدیث کا بے لوث خادم اور پٹھانوں کے شاہ ولی اللہ۔

دیباچے سندھو کے مشرقی کنارے پر تربیلہ اور غازی سے چند میل دور علاقہ چچھو کا آخری مشرقی قصبہ غور غشتی واقع ہے۔ غور غشتی کے اکثر باشندے افغان قبیلہ "کاکڑ" سے تعلق رکھتے ہیں۔ صدیوں پہلے اس قبیلہ کے ایک سردار شیخ محمد اشرف کی سرکردگی میں تقریباً چار ہزار افغان مجاہدین کی جماعت قندھار سے جہاد کے لئے ہندوستان آئی۔ پانی پت کرناں اور بعض دوسرے علاقوں میں فوجی یورشوں کے بعد واپس وطن جاتے ہوئے یہ لوگ غور غشتی اور دیگر علاقوں میں بس گئے۔ یہ قصبہ پٹھانوں کی روایات، غیرت و حمیت، بہادری و جفاکشی اور پھر علم و فضل اور طریقت و شیخت پر معاملہ میں امتیازی شان کا حامل رہا ہے۔ بڑے بڑے مشائخ و صوفیاء یہاں گذرے ہیں۔ جو طالبانِ حق اور گم کردہ راہوں کیلئے طمانیت اور ہدایت کا سامان مہیا کرتے۔ مشاہیر علماء و فضلاء کے یہاں تقریباً ہر دور میں علم و فضل کی محفلیں جھی رہیں۔ ایک وقت تھا کہ دورِ دراز سے علم و فضل کے پیارے یہاں اگر اپنی تشنگی دور کیا کرتے۔ اور وسعت کے مطابق اپنے دامنوں کو جو ہر پاروں سے بھر کر لے جاتے، یہ تو پرانے دور کی باتیں ہیں۔

اس دور میں غور غشتی کی شہرت حضرت بقیۃ السلف نضر المحدثین شیخ الحدیث مولانا نصیر الدین صاحب مدظلہ کی ذاتِ بابرکات سے ہے۔ حضرت ممدوح کی متوکلانہ زندگی، بے تکلف

معاشرت اور سادہ رہن سہن کو دیکھ کر قرآن اولیٰ کے علماء و محدثین کی یاد تازہ ہو جاتی ہے۔ زندگی میں تکلف و تصنع، ریا اور نمود کا نام و نشان تک نہیں۔ حضرت کا معصوم چہرہ اور ذکر اللہ کا صحیح مصداق ہے۔ ساری زندگی خلوت و گوشہ نشینی اور انقطاع الی اللہ میں گزری۔ علم حدیث کی سلسل نصف صدی تک خدمت کی وجہ سے روح عشق نبوی میں ڈوبی ہوئی ہے۔ اتباع سنت کا جذبہ ہر عمل و کردار میں نمایاں ہے۔ اعضاء و جوارح میں صغف و کمزوری کے باوجود قلب و دماغ ہر وقت فکر دین میں مصروف ہیں۔

اس مرد درویش نے جس خاموشی، تندی، یکسوئی اور ظاہری نشوونما اور دنیوی منفعتوں سے بے نیاز ہو کر جس طرح حدیث نبوی کی خدمت کی ہے۔ اس کا تصور بھی اس دور میں نہیں کیا جاسکتا۔ ساری زندگی توکل میں بسر کی تدریسی زندگی کے چند ابتدائی سالوں کے علاوہ تقریباً چالیس سال بغیر کسی دنیوی منفعت کے اپنے قصبہ غنڈشتی میں ہزاروں تشنگانِ علوم کی سیرانی آپ کی حیات مبارکہ کا ایک سنہرا باب ہے۔ آپ کا قیام آجکل اپنی مسجد ہی میں رہتا ہے۔ مسجد کے بائیں طرف آپ کا کمرہ ہے۔ یہ ذکر و تہجد، اللہ تبارک و تعالیٰ و علیٰ جنوہم ویتفکرون۔ الخ کے مطابق سارا وقت عبادات اور ذکر و فکر میں صرف ہوتا ہے۔ وار دین و صا دین سے باوجود صنعت کے انتہائی بشارت کیساتھ ملاقات فرماتے ہیں۔

پڑھ پڑھاپا نام کو بھی نہیں۔ طبیعت میں تحمل اور چھوٹوں پر شفقت بہت زیادہ ہے۔ بارہ خیال ہوتا کہ حضرت کی خدمت میں حاضر ہو کر زندگی کے کچھ حالات معلوم کئے جائیں۔ تاکہ اس قحط الرجال کے دور میں اپنے اسلاف اور بزرگوں کے حالات سے کچھ واقفیت حاصل کی جاسکے۔ ویسے تو عموماً حاضری ہوتی رہتی ہے۔ اور حضرت والد صاحب (حضرت شیخ الحدیث مولانا عبدالرحمن صاحب کا پلیر ہی) سے خصوصاً تعلق و محبت کی وجہ سے نہایت کرم فرماتے ہیں۔ اس مقصد کیلئے حاضری میں اندیشہ محسوس کر رہا تھا کہ کہیں اظہارِ حالات حضرت کی طبع لطیف پر ناگوار نہ ہو۔ اس لئے خود ہی زندگی کے بعض واقعات کے بارے میں غیر مرتب طریقے سے کچھ باتیں دریافت کیں۔ حضرت بڑی بشارت و محبت سے جواب دے رہے تھے جس سے ڈھارس بندھی۔ اور عرض کیا، حضرت کچھ اپنی زندگی کے بارے میں ارشاد فرمائیں، تاکہ ہم جیسوں کیلئے مشعل راہ اور ہدایت کا ذریعہ بنے۔ حضرت چارپائی پر لیٹے ہوئے تھے۔ یہ درخواست سن کر بیٹھ گئے اور بے تکلفی سے فرمانے لگے۔ میرے کوئی لمبے چوڑے حالات نہیں ہیں۔ اور نہ

ان میں کوئی خاص بات ہے۔ مگر عرض کیا۔ حضرت نے درخواست قبول فرمائی۔ منعقد و کمزوری اور پیرانہ سالی سے بیٹھے رہنے پر بار محسوس ہونے لگا۔ اس لئے عرض کیا گیا کہ حضرت پیار پائی پر بیٹھے رہیں۔ اور بیٹھے ہی ارشاد فرمائیں۔ چنانچہ حضرت نے اپنی زندگی کے یہ مختصر حالات ارشاد فرمائے :

سلسلہ نسب اور خاندان | حضرت کا سلسلہ نسب اس طرح ہے۔ حضرت مولانا نصیر الدین صاحب ولد مولانا بہاؤ الدین صاحب ولد مولانا سعد الدین صاحب ولد محمد موسیٰ صاحب ولد اخوند محمد بشارت صاحب۔

آپ کا خاندان قدیم زمانہ سے علم و شیخت، فضل و کمال اور طریقت و معرفت، نیز ظاہری عزت و شوکت میں ممتاز خاندان رہا ہے۔ آپ کے والد محترم مولانا بہاؤ الدین صاحب سلسلہ چشتیہ کے مشہور صاحب نسبت بزرگ گزرے ہیں۔ طریقت و معرفت کے علاوہ جامع عالم و فاضل تھے۔ تفسیر میں امتیازی حیثیت رکھتے تھے۔ علم حدیث کے علاوہ سب علوم میں بہارت کاملہ رکھتے تھے۔ اس علاقہ میں علم حدیث کی تدریس کا رواج اس وقت نہ تھا۔ زیادہ توجہ فقہ تفسیر منطق فلسفہ اور دیگر علوم آلیہ کی طرف ہوئی۔ (کہا معلوم تھا کہ یہ کمی آپ کے لائق فائق صاحبزادے کے ذریعہ پُر ہونا ہے) علوم ظاہریہ و باطنیہ دونوں کے پیار سے آپ کے پاس اگر اپنی تشنگی دور کرتے۔ حضرت شیخ الحدیث صاحب فرماتے ہیں کہ طالبین علوم ظاہریہ کے ساتھ ساتھ معرفت و سوک کے ملاشی بھی آپ کی خدمت میں حاضر رہتے۔ مگر دوسرے حضرات کی طرح انگور خورد و نوش کا روایتی اور رسمی طریقہ پر انتظام نہ تھا۔ بلکہ سادگی اور نام و نمود سے تنفر پر پہلو پر نمایاں رہتا۔ انی شریف کے مشہور معقولی عالم و استاذ مولانا غلام رسول صاحب جن کا بڑا فیض جاری ہوا، مولانا بہاؤ الدین صاحب ہی کے شاگرد اور باطنی فیض یافتہ تھے۔ انی شریف کے خاندان سے آخر تک اس علمی خاندان سے اپنے تعلق کو بناوا۔

مولانا بہاؤ الدین صاحب اپنے والد ماجد مولانا سعد الدین صاحب کے شاگرد بھی تھے، اور مرید بھی۔ خلافت آپ کو اپنے والد ماجد ہی سے ملی۔

حضرت شیخ الحدیث صاحب کے دادا مولانا سعد الدین صاحب جو "اخوان صاحب" کے نام سے مشہور تھے بڑے پایہ کے بزرگ گزرے ہیں۔ آپ حضرت سوات بابا حاجی عبد الغفور اخوند صاحب سوات کے ہم قرن تھے۔ اخوند صاحب فرمایا کرتے تھے کہ علاقہ چچ

میں جب "انوان صاحب" موجود ہیں تو پچھ کے لوگوں کو میرے پاس آنے کی کیا ضرورت ہے۔
ولادت | کیا معلوم تھا کہ مولانا نصیر الدین صاحب آگے چل کر ایک صاحب فیض عالم
 اور صاحب سلسلہ شیخ کی حیثیت سے نمودار ہوں گے۔ کسی نے سن ولادت محفوظ رکھنے
 کی طرف توجہ نہ دی۔ جیسا کہ عموماً اس علاقہ میں ہوتا تھا۔

مگر حضرت نے خود بعض قرآن سے اپنا سن ولادت ۱۲۹۵ھ بیان فرمایا۔ حضرت فرماتے
 ہیں کہ میرے دادا صاحب کا انتقال ۱۳۰۹ھ میں ہوا۔ مجھے اتنا یاد ہے کہ اس وقت میری عمر ۱۲
 سال کی تھی، اس سے اندازہ ہوتا ہے کہ ۱۲۹۵ھ میں ولادت ہوئی۔

ابتدائی تعلیم | چونکہ یہ علمی خاندان تھا۔ اس لئے حصول تعلیم کے لئے آپ کو پہلے باہر جانے کی
 ضرورت نہ پڑی۔ آپ نے قرآن مجید، فارسی کی کتابیں، نام حق، نظم گلستان وغیرہ اپنے بھائی
 مولانا شاہاب الدین صاحب سے پڑھی۔

حضرت فرماتے ہیں: کہ دوران تعلیم سنا کرتا تھا کہ "ہندکو" میں صرف ونحو کی کتابیں اچھی ہوتی
 ہیں۔ اس لئے صرف ونحو کی تعلیم کیلئے علاقہ "ہندکو" کے ایک گاؤں "سرودہ" گیا، وہاں کے استاذ
 سے نحو میرا اور دوسری نحو صرف کی ابتدائی کتابیں پڑھیں۔ "سرودہ" میں قیام کے دوران علاقہ
 "لئے" مٹان کی شہرت سنی کہ وہاں ان فنون کے ماہر اساتذہ ہیں۔ چنانچہ وہاں کچھ عرصہ رہ کر
 ماہر عامل ہدایۃ النحو کافیہ وغیرہ کتابیں پڑھیں۔ حضرت فرماتے ہیں: کہ اس کے بعد میں اتی شریف
 کے استاذ مولانا غلام رسول صاحب کے پاس شرح جامی حاشیہ عبدالغفور اور علم معانی وغیرہ کی
 تعلیم کے لئے گیا۔ اتی کے استاذ صاحب اس وقت ضلع کیمپل پور کے ایک گاؤں "نوٹھ" کے
 ایک مدرسے میں پڑھایا کرتے تھے۔ نوٹھ کے ایک عالم مولانا سلطان احمد صاحب بڑے مشہور
 واعظ تھے۔ وہ مختلف بستیوں اور علاقوں میں وعظ کے لئے جایا کرتے۔ انہوں نے اپنے
 گاؤں میں ایک مدرسہ قائم کیا ہوا تھا۔ اتی کے استاذ صاحب وہاں پڑھایا کرتے تھے حضرت
 شیخ الحدیث صاحب فرماتے ہیں کہ میں ان کی خدمت میں "نوٹھ" حاضر ہوا۔ بڑی شفقت و
 محبت سے پیش آنے۔ فرمانے لگے کہ تم میرے مرشد اور استاذ کے صاحبزادے ہو۔ اس لئے

۱۔ آپ کے صاحبزادے مولانا قطب الدین صاحب مشہور عالم فلسفہ و منطق و ریاضی میں بڑے ماہر اور
 صاحب فن گذرے ہیں۔ دورہ حدیث آپ نے حضرت مولانا رشید احمد صاحب گنگوہی سے پڑھا تھا۔
 ۲۔ ہندی گھیب نفع جنگ۔

تم میرے گھر کے ایک فرد کی طرح رہو گے۔ تمہارا کھانا ہمارے گھر سے آیا کرے گا۔ ان کی خدمت میں رہ کر علم نحو منطق اور معانی کی تکمیل کی۔

دورہ حدیث | اتنی کے استاذ مولانا غلام رسول صاحب سے مختلف علوم کی کتابیں پڑھنے کے بعد دورہ حدیث کیلئے آپ صلح میانوالی کے قصبہ چکڑالہ۔ مولانا قاضی قمر الدین صاحب کی خدمت میں حاضر ہوئے۔ مولانا قاضی قمر الدین صاحب مشہور محدث اور صاحب مقامات بزرگ گذرے ہیں۔ آپ نے حدیث مولانا احمد حسن صاحب امر وہی سے پڑھی تھی جو حضرت حجۃ الاسلام مولانا محمد قاسم نانوتویؒ کے خاص تلامذہ و مریدین میں سے تھے۔

قاضی صاحب حضرت خواجہ محمد سلیمان صاحبؒ مری نئی (صلح ڈیرہ اسماعیل خان) کے خلیفہ تھے۔ حضرت شیخ الحدیث صاحب فرماتے ہیں کہ دورانِ درس حضرت قاضی صاحب اپنے مرشد کی بہت تعریف فرمایا کرتے تھے۔ اس لئے مجھے بھی خیال آیا کہ میں بھی حضرت خواجہ صاحب سے بیعت ہو جاؤں، مگر اس سال حضرت خواجہ صاحب کا انتقال ہو گیا۔ اور بیعت نہ ہو سکا۔

مرشدِ اول کا انتخاب | خواجہ محمد سلیمان صاحب کے انتقال کے بعد آپ کے صاحبزادے خواجہ سراج الدین صاحب آپ کے خلیفہ اور جانشین ہوئے۔ اس سلسلہ کے طریقہ کے مطابق قاضی صاحب نے خواجہ سراج الدین صاحبؒ سے تجدید بیعت کی۔ اور مکمل کئے۔ حضرت شیخ الحدیث صاحب فرماتے ہیں: کہ میں بھی قاضی صاحب کے ہمراہ حضرت خواجہ سراج الدین صاحب کی خدمت میں حاضر ہوا۔ اور بیعت کر لی۔ مگر حضرت خواجہ سراج الدین صاحب جوانی ہی میں وفات پا گئے۔

مرشدِ ثانی کا انتخاب | حضرت شیخ الحدیث صاحب فرماتے ہیں: حضرت خواجہ صاحب کے انتقال کے بعد حضرت مولانا حسین علی صاحبؒ کی شہرت سن کر ان کی خدمت میں حاضر ہوا۔ حضرت مولانا حسین علی صاحب حضرت قاضی قمر الدین کے مشورہ سے حضرت خواجہ محمد سلیمان صاحب سے بیعت ہوئے تھے۔ حضرت خواجہ سراج الدین صاحب حضرت مولانا حسین صاحب کے شاگرد تھے مگر حضرت خواجہ سلیمان صاحب کے انتقال کے بعد جب خواجہ سراج الدین صاحب خلیفہ ہوئے تو حضرت مولانا حسین علی صاحب نے بھی سلسلہ کے طریقہ کے مطابق اپنے تلمیذ سے تجدید بیعت کی۔ حضرت مولانا حسین علی

صاحب سال میں دو بار مزدور حضرت خواجہ محمد سیماں صاحب کی خدمت میں حاضر ہوتے۔
واں بچپن میں حضرت شیخ الحدیث صاحب کا کافی قیام رہا۔ زیادہ تر آپ سلوک و
معرفت کیلئے شیخ کی خدمت میں مقیم رہے۔

حضرت شیخ الحدیث صاحب فرماتے ہیں: کہ حضرت مولانا قمر الدین صاحب اور
حضرت مولانا حسین علی صاحب بڑے پابند کسے بزرگ اور بہت حلیم الطبع اور متحمل مزاج
تھے۔ طلبہ اور عوام دونوں سے بڑی مناسرت سے پیش آتے۔ مگر حضرت مولانا حسین علی صاحب
اگر کہیں شرک و بدعت اور رسوم کی طرف میلان دیکھتے تو حلال میں آجاتے۔ ساری زندگی
آپ کی شرک و بدعت اور غلط رسوم کے استیصال میں گذری۔ اس بارے میں آپ کی
خدمات ممتاز ہیں۔

سفر رنگون | علوم عقلیہ و نقلیہ سے فراغت کے بعد آپ اپنے وطن غور عشتی آکر
تدریس میں مشغول ہو گئے۔ چند سال آپ نے صرف دعو معانی اور دیگر علوم کی تدریس میں
صرف کئے۔

نوٹھ کے عالم مولانا سلیمان احمد صاحب کا حال گذشتہ سطور میں معلوم کر چکے ہیں۔
یہ مشہور واعظ تھے۔ ان کی آمد و رفت رنگون میں رہی۔ وہاں کے کافی لوگ ان کے معتقد
تھے۔ لوگوں کے اصرار پر آپ نے رنگون کی ایک جامع مسجد کے ساتھ ایک مدرسہ کی
بنیاد رکھی۔ حضرت شیخ الحدیث صاحب نے فرمایا کہ میں نوٹھ میں اتنی شریف کے استاذ
مولانا غلام رسول کی خدمت میں قیام کر چکا تھا۔ اس لئے مولانا سلطان احمد صاحب سے
بخوبی واقفیت تھی۔ انہوں نے مجھے رنگون کے مدرسہ میں تدریس کی دعوت دی۔ چنانچہ میں
نے دعوت قبول کر لی۔ اور متفرق طور پر چند سال وہاں تدریس میں مشغول رہا۔

سفر حج | رنگون کے قیام کے دوران ہی حج کی سعادت سے مشرف ہوئے۔ فرمایا
کہ اس وقت حجاز میں سلطان عبدالحمید خان کی حکومت تھی، عجیب دور تھا۔ اسی زمانہ میں روس کے
مسلمانوں پر ظلم و ستم کی داستانیں زبان زد خلایق تھیں۔ روسی مسلمان ہاجرین کے قافلے حجاز
ہندوستان اور دوسرے ممالک میں آرہے تھے۔

دیوبند معاصر | فرمایا: رنگون اور دوسرے مختلف مقامات پر دارالعلوم دیوبند اور
حضرت شیخ الہند کی شہرت سنا کرتا تھا۔ دل میں بڑی عظمت تھی، اور ساتھ ہی ساتھ علمی طور

پر عربیت بھی تھی۔ رنگون میں قیام کے دوران جب کوئی دیوبند سے پڑھا ہوا عالم آتا، تو دیوبند کی شہرت اور علمی ساکھ کی وجہ سے مسائل میں ان سے بحث میں احتراز کرتے کہ یہ بڑی جگہ کے پڑھے ہوتے ہیں۔ یہ خدا داد علمی شان تھی جو دارالعلوم دیوبند کو من جانب اللہ عطا ہوئی تھی۔ دل میں بار بار خواہش پیدا ہوتی کہ موقع ملے تو دیوبند حاضر ہو کر حضرت شیخ الہند سے استفادہ کروں۔ چنانچہ اسی ارادہ سے رنگون سے واپسی پر دیوبند اترنا۔ حضرت شیخ الہند نے ترمذی شریف ہدایہ آخرین، توضیح و تلویح میں داخلہ کا امتحان لیا۔ حضرت شیخ الہند کے الفاظ ابھی تک یاد ہیں کہ طالب علم لائق نظر آتا ہے۔ "دیوبند میں تین چار ہفتہ قیام رہا۔ فرماتے ہیں: کہ چونکہ اس سے قبل حدیث کے درس و تدریس میں کافی عرصہ تک مشغولیت رہی تھی جو معلومات تھیں اس سے زیادہ کا اضافہ نظر نہ آیا۔ نیز طبیعت بھی خراب ہو گئی تھی۔ اس لئے واپس آ گیا۔"

غرد غشتی دوبارہ آمد | دیوبند سے واپسی پر نو تھ میں انی استاذ صاحب کی خدمت
 میں کچھ دن قیام رہا۔ اور پھر غرد غشتی میں مستقل قیام کے ارادہ سے آ گیا۔ اور درس حدیث کا آغاز کر دیا۔ دیکھتے ہی دیکھتے چاروں طرف سے طلبہ و علماء آمد پڑے۔ فارسی اور پشتو بولنے والے حضرات علماء و طلبہ نے خصوصیت سے حضرت کی طرف رجوع کیا۔ یہ حضرت کے خلوص و نصیحت کی کھلی نشانی ہے۔ کہ اس دور و دراز قصبہ میں صوبہ سرحد قبائلی علاقے اور افغانستان اور ترکستان کے بیشتر حصوں کے طلبہ کے قلوب آپ کی طرف منجذب ہوئے اور حضرت کا فیض عام ہوا۔ غرد غشتی میں تقریباً چالیس سال تک مسلسل آپ نے درس حدیث دیا۔ مختلف سالوں میں ساٹھ سے لیکر ڈیڑھ دو سو تک طلبہ آپ کے پاس مقیم رہے۔ حضرت کے اندازہ کے مطابق اس طویل عرصہ میں کم از کم پانچ ہزار کے قریب طلبہ نے براہ راست آپ سے حدیث پڑھی۔ بلا واسطہ تلامذہ کا شمار مشکل ہے۔ اس دور میں اسلاف کے نمونہ پر بغیر کسی دنیوی طمع و نفع کے علم حدیث کی یہ خدمت آپ کے لئے آخرت کا بہترین اور قیمتی سرمایہ ہے۔

علم حدیث سے خصوصی لگاؤ اور شغف کی وجہ سے اتباع سنت کا جذبہ بڑا نمایاں ہے۔ بدعت سے طبیعت میں شدید تمفر ہے۔ مگر ساتھ ساتھ ہر معاملہ میں حرم و احتیاط

اعتدال اور میانہ روی بھی حضرت کی ایک خصوصی شان ہے۔ تحریکِ تعمیرِ نبوت کے موقع پر حضرت نے باوجود صغف و کمزوری کے قید و بند کی مصائب جھیلیں۔ اس دور میں ایک عجیب جوش اور ولولہ ظاہر ہوتا تھا۔

تصنیفی خدمات | آپ نے حدیث کی مشہور کتاب مشکوٰۃ شریف پر حاشیہ قلمبند فرمایا۔ صورت یہ ہوتی تھی کہ مختلف کتب کے مطالعہ کے بعد پھر اس کا پتھوڑ اور خلاصہ اہلاد فرمایا کرتے تھے۔ اور پھر خود اسکی تصحیح فرماتے۔ مشکوٰۃ شریف کا یہ حاشیہ حضرت نے بڑی عرق ریزی سے مرتب فرمایا۔ پشاور کے ایک ناشر نے اس کو طبع کرایا تھا۔ مگر وہ حضرت کے حسبِ منشاء نہیں تھا۔ مطبعِ مجتہبی دہلی والوں نے بھی اس کے طبع کا ارادہ کیا تھا۔ مگر تقسیم ملک کی وجہ سے معرض التوا میں پڑ گیا۔ حضرت نے بڑی دل سوئی سے فرمایا کہ کاش کوئی مخلص مطبع والے اسکو طبع کراتے تو میری آنکھوں کو ٹھنڈک ہوتی۔

ایک سوال کے جواب میں حضرت نے فرمایا کہ اس دور میں اسلام کے خلاف جس قدر سازشیں ہو رہی ہیں۔ اسکی نظیر گذشتہ تاریخوں میں نہیں ملتی۔ باطل حسبِ طرح منظم ہو کر حق پر حملہ آور ہو رہا ہے۔ یہ بڑی خطرناک بات ہے۔ عرض کیا کہ اس موقع پر عوام اور علماء کو کیا کرنا چاہئے۔ فرمایا: عوام کو قرآن و حدیث کی صحیح سمجھ حاصل کرنی چاہئے۔ اگر فطرتِ سلیمہ ہو تو قرآن و حدیث تذکیر اور فرق باطلہ سے محفوظ رہنے کیلئے مضبوط ڈھال ہیں۔ علماء اپنی قوت و استطاعت کے مطابق جدوجہد کرتے رہیں۔ اور ساتھ ساتھ انفرادی طور پر ارشادِ ربانی: —
فَاتَّقُوا اللَّهَ مَا اسْتَطَعْتُمْ (ڈر اللہ سے جس قدر تم طاقت رکھو) اور فرمانِ نبویؐ — اِذَا رَأَيْتُمْ
شَيْئًا مِّنْ طَاعَا وَهُوَ مِتَّبَعًا — الی قولہ — وَاَعْجَابُ كُلِّ ذِي رَأْيٍ رَّأَيْهِ فَعَلَيْكَ بِخَوْلِيَّتِهِ
نفسک۔ الخ کے مطابق اپنے نفس کی فکر کرنی چاہئے۔ کہ اب وہ دور آ رہا ہے کہ اپنا نفس ہی
اگر بچ جائے تو ب غنیمت ہے۔ ایک سوال کے جواب میں فرمایا کہ میری قلبی خواہش ہے
کہ علماء فردعی مسائل میں زیادہ وقت ضائع نہ کریں۔ بلکہ فرق باطلہ کے سامنے بنیانِ مرصوص
کی طرح ڈٹ جائیں۔ فرمایا: علماء کا فردعی مسائل میں افراتفری اور انتشار فرق باطلہ کو آگے
بڑھنے کا موقع فراہم کر رہا ہے۔ فرمایا: دراصل آج ایسی مرکزی شخصیتیں بھی نہ رہیں جو سب کو ایک
مرکز پر جمع کرانیکا ذریعہ بن سکیں۔ ایک سوال کے جواب میں فرمایا کہ کاش! اربابِ حکومت کے
ذہن میں یہ بات آجاتی کہ مسلمانوں کی بھلائی صرف اسلام میں ہے۔ اور اسی کی پناہ میں آکر ہم
دین و دنیا کے ہر مسئلہ کو حل کر سکتے ہیں۔